

विभाग प्रमुख, औषधनिर्माणशास्त्र, शासकीय
तंत्रनिकेतन, महाराष्ट्र तंत्रनिकेतन शिक्षक
सेवा गट-अ पदावर नामनिर्देशनाने
नियुक्तीबाबत.

महाराष्ट्र शासन
उच्च व तंत्रशिक्षण विभाग
शासन निर्णय क्रमांक : ससेनि-३२१५/प्र.क्र.४१६/१५/तांशि-७
मंत्रालय, मुंबई-४०० ०३२,
दिनांक : ०३ ऑगस्ट, २०१७.

- संदर्भ :** १) सामान्य प्रशासन विभाग परिपत्रक क्रमांक : एसआरव्ही-२०१५/प्र.क्र.१५६/कार्या-१२,
दि. ८ मे, २०१५.
२) महाराष्ट्र लोकसेवा आयोगाचे पत्र क्र.१५(१)(७८)/१७८४७/सात-अ, दि.०९ डिसेंबर, २०१५ व
दि.१५ फेब्रुवारी, २०१७.
३) उच्च व तंत्रशिक्षण विभागाचा समक्रमांकाचा शासन निर्णय दि.०१ ऑगस्ट, २०१६,
दि.०४ जानेवारी, २०१७ व दि.२३ जून, २०१७.
४) उच्च व तंत्रशिक्षण विभागाचा पत्र क्र.मलोमा-३६१६/प्र.क्र.१८७/१६/तांशि-७, दि.२४ ऑक्टोबर, २०१६
व दि.०६ जानेवारी, २०१७.
५) संचालक, तंत्रशिक्षण संचालनालय, महाराष्ट्र राज्य मुंबई, यांचे पत्र क्र. ४अ/आस्था/२०१७/२४९,
दि.२३ फेब्रुवारी, २०१७

प्रस्तावना :

महाराष्ट्र लोकसेवा आयोगाने संदर्भाधीन क्र.२ येथील दि.०९ डिसेंबर, २०१५ च्या पत्राद्वारे पत्राद्वारे ०३ उमेदवारांची विभाग प्रमुख, औषधनिर्माणशास्त्र, शासकीय तंत्रनिकेतन, महाराष्ट्र तंत्रनिकेतन शिक्षक सेवा गट-अ या पदावर नियुक्तीसाठी शिफारस केली. सदर शिफारसकृत ०३ उमेदवारांना विभाग प्रमुख, औषधनिर्माणशास्त्र, शासकीय तंत्रनिकेतन, गट-अ या पदावर संदर्भाधीन क्र.०३ येथील दि. ०१/०८/२०१६ च्या शासन निर्णयाद्वारे नियुक्ती देण्यात आली. परंतु, सदर तीनही उमेदवारांनी या पदावर रुजू होणार नसल्याचे कळविले. त्यानुसार त्यांचे नियुक्ती आदेश संदर्भाधीन क्र. ३ येथील दि.०४ जानेवारी, २०१७ च्या शासन निर्णयाद्वारे रद्द करण्यात आले. त्यांच्या बदल्यात आयोगाकडून प्रतिकायादीतील उमेदवारांची मागणी दि.२४/१०/२०१६ व दि. २०१७/०१/६ रोजीच्या पत्राद्वारे करण्यात आली.

महाराष्ट्र लोकसेवा आयोगाने उपरोक्त मागणीस अनुसरून संदर्भाधीन क्र.२ येथील दि.१५/०२/२०१७ रोजीच्या पत्रान्वये विभाग प्रमुख, औषधनिर्माणशास्त्र, शासकीय तंत्रनिकेतन, गट-अ या पदावर एकूण तीन उमेदवारांची प्रतिकायादीतुन गुणवत्ताक्रमानुसार शिफारस केली आहे. सदर उमेदवारांपैकी ०२ उमेदवारांना दि.२३ जून, २०१७ च्या शासन निर्णयाद्वारे नियुक्ती देण्यात आलेली आहे व उर्वरीत ०१ उमेदवारास नियुक्ती देण्याचे शासन विचाराधीन होते.

शासन निर्णय :

महाराष्ट्र लोकसेवा आयोगाने संदर्भाधीन दि. १५ फेब्रुवारी, २०१७ च्या पत्राद्वारे ०३ उमेदवारांची प्रतिकायादीतुन गुणवत्ताक्रमानुसार विभाग प्रमुख, औषधनिर्माणशास्त्र, शासकीय तंत्रनिकेतन, महाराष्ट्र तंत्रनिकेतन शिक्षक सेवा गट-अ या पदावर नियुक्तीसाठी शिफारस केली आहे. त्यापैकी ०२ उमेदवारांना दि.२३ जून, २०१७ चे शासन निर्णयाद्वारे नियुक्ती देण्यात आलेली आहे व उर्वरीत ०१ उमेदवाराची खालील तक्त्यात नमुद त्यांच्या नावासमोर रकाना क्र.०५ मध्ये दर्शविलेल्या ठिकाणी ते ज्या दिनांकास त्यांच्या पदाचा कार्यभार स्विकारतील त्या दिनांकापासून ०२ वर्षांच्या परिविक्षा कालावधीसाठी स्थानापन्न नियुक्ती करण्यात येत आहे.

अ.क्र.	आयोग पुरस्कृत उमेदवाराचे नांव	वर्गवारी	आयोगाने शिफारस केलेला प्रवर्ग	नियुक्तीचे ठिकाण	अभिप्राय
१	२	३	४	५	६
१	श्री. टेनपे चंद्रशेखर रामदास	अ.जा	अ.जा	शासकीय तंत्रनिकेतन, रत्नागिरी	निरंक

०२. उपरोक्त उमेदवारास संबंधित वैद्यकीय मंडळाने वैद्यकीय दृष्ट्या शासकीय सेवेकरीता पात्र ठरविले आहे. तशी नोंद त्यांच्या सेवापुस्तकात घेण्यात यावी.

०३. तसेच उपरोक्त उमेदवारांचे चारित्र्य पडताळणी अहवाल व साक्षांकन नमुना पोलीसांकडून प्राप्त झाला असून त्यांच्या विरुद्ध कोणताही दंड व शिक्षा असलेबाबतची नोंद आढळून येत नसल्याचे कळविले आहे.

०४. उक्त नमूद उमेदवाराची विभाग प्रमुख, औषधनिर्माणशास्त्र, शासकीय तंत्रनिकेतन, महाराष्ट्र तंत्रनिकेतन शिक्षक सेवा गट-अ या पदावर ते प्रत्यक्ष हजार झाल्याच्या दिनांकापासून, नामनिर्देशनाने निव्वळ तात्पुरत्या स्वरूपात महाराष्ट्र लोकसेवा आयोगाने संदर्भाधीन क्र. २ मध्ये नमूद केलेल्या अटी व खालील अटी व शर्तीच्या अधिन राहून नियुक्ती करण्यात येत आहे :-

- सदर उमेदवाराची वेतनश्रेणी-३७४००-६७,००० या पे बॅण्ड व उच्च व तंत्रशिक्षण विभाग, शासन निर्णय क्र.एसपीसी-२०१०/(३४/१०)/तांशि-२, दि.२०/०८/२०१० मध्ये नमूद एजीपी मध्ये राहिल.
- सदर वेतनश्रेणीव्यतिरिक्त शासन वेळोवेळी ठरवेल त्या दराने महागाई भत्ता, घरभाडे भत्ता व स्थानिक पुरक भत्ता अनुज्ञेय राहिल.
- सदर उमेदवारास प्रथम वेतनवाढ परिविक्षा कालावधीतील एक वर्ष पूर्ण झाल्यानंतर देण्यात येईल व त्यानंतरची वेतनवाढ परिविक्षा कालावधी समाधानकारक रित्या पूर्ण केल्यानंतर मिळेल.
- सदर उमेदवाराचे परिविक्षा कालावधीतील काम किंवा वर्तणूक अयोग्य, अपेक्षित दर्जाची नसल्यास अथवा असमाधानकारक आढळल्यास त्यांची सेवा कोणतीही पूर्वसूचना न देता समाप्त करण्यात येईल अथवा सेवेतून कमी करण्यास ते पात्र ठरतील.
- सदर उमेदवाराची नियुक्ती सरळसेवा प्रवेश नियुक्तीसाठी विहीत केलेल्या नियमांच्या अधीन राहून ते यापूर्वी हिंदी व मराठी भाषेच्या परीक्षा उत्तीर्ण झालेले नसल्यास किंवा त्या परीक्षा उत्तीर्ण होण्यापासून सुट मिळाली नसल्यास त्या परीक्षा त्यांना विहीत मुदतीत उत्तीर्ण होणे आवश्यक आहे. तसे न झाल्यास त्यांची वेतनवाढ रोखून ठेवण्यात येईल.
- सदर उमेदवाराचे वेतन महाराष्ट्र नागरी सेवा (वेतन), नियम -१९८१ मधील तरतुदीनुसार निश्चित करण्यात यावे.
- शासन निर्णय सामान्य प्रशासन विभाग क्र. प्रशिक्षण/२००० प्र.क्र.६१/२००१/३९, दि.२००३/०३/१९ .अन्वये निश्चित करण्यात आल्यानुसार उपरोक्त उमेदवार हे शासन सेवेतील नियुक्तीकरीता संगणक हाताळणी / वापराबाबतचे ज्ञान आवश्यक असल्याची अर्हता धारण करीत आहे .
- उपरोक्त उमेदवारानी त्यांच्या नावासमोर स्तंभ क्र. ०५ येथे दर्शविलेल्या ठिकाणी आदेशाच्या दिनांकापासून ०१ महिन्याच्या आत तात्काळ रुजू व्हावे. सदर विहीत मुदतीत जर त्यांनी नियुक्ती स्विकारली नाही तर आयोगाने घेतलेल्या परीक्षेत त्यांनी मिळवलेल्या गुणवत्ता क्रमानुसार त्यांना अनुज्ञेय असलेली ज्येष्ठता मिळणार नाही. शिवाय नियुक्तीच्या संदर्भात त्यांनी वरील मुदतीत शासनास काहीही कळविले नाही, तर कोणतीही पूर्वसूचना न देता त्यांच्या नियुक्तीचे सदर आदेश रद्द करण्यात येतील.
- शासन परिपत्रक, वित्त विभाग, क्र.अंनियो-१००९/प्र.क्र.३२/सेवा-४, दि.१८/०८/२००९ मधील तरतुदीनुसार दि. ०१ नोव्हेंबर, २००५ पूर्वी शासन सेवेत निवृत्ती वेतनाई आस्थापनेवर कार्यरत असलेल्या शासकीय कर्मचाऱ्याने त्याच किंवा अन्य विभागातील निवृत्ती वेतनाई आस्थापनेच्या पदावरील नियुक्तीसाठी दि.०१ नोव्हेंबर, २००५ पूर्वी किंवा त्यानंतर अर्ज केला असेल आणि त्याला दि. ०१ नोव्हेंबर, २००५ रोजी किंवा त्यानंतर नवीन पदावर नियुक्त करण्यात आले असेल अशा प्रकरणी शासन परिपत्रक,

वित्त विभाग, क्र.अंनियो-१००६/८७/सेवा-४, दि.१२ जानेवारी, २००७ मधील (i) ते (iv) येथे नमूद केलेल्या सर्व अटींची पूर्तता झाल्यास संबंधित शासकीय कर्मचाऱ्यास महाराष्ट्र नागरी सेवा (निवृत्तीवेतन), नियम, १९८२ व सर्वसाधारण भविष्य निर्वाह निधी योजना लागू ठरतील. दि.१८/०८/२००९ च्या परित्रकात नमूद(i) ते (iv) येथील सर्व अटींची पूर्तता ज्या प्रकरणी होत नसेल, अशा शासकीय कर्मचाऱ्यास नवीन राष्ट्रीय निवृत्ती वेतन योजना लागू ठरतील.

१०. सदर उमेदवाराचे सेवानिवृत्तीचे वय प्रचलित नियमानुसार राहिल.

११. उमेदवारास नियुक्तीच्या ठिकाणी उपस्थित राहण्यासाठी प्रवासभत्ता देण्यात येणार नाही.

१२. सदर उमेदवारांनी नोकरी सोडण्यापूर्वी शासनास एक महिन्याची पूर्वसूचना देणे अथवा एक महिन्याचे वेतन देणे आवश्यक आहे.

०५. सदर नियुक्ती उमेदवारांनी सादर केलेल्या प्रमाणपत्रांच्या सत्यासत्यतेवर अवलंबून राहिल. सदर प्रमाणपत्र नियुक्तीनंतर खोटे अथवा बनावट आढळल्यास सदर उमेदवारांची नियुक्ती आपोआप संपुष्टात येईल.

०६. हे आदेश प्राप्त होताच संबंधित उमेदवारांनी नियुक्तीच्या ठिकाणी हजर व्हावे व त्याबाबतचा अहवाल संबंधित संस्थाप्रमुखांकडे सादर करावा. संस्था प्रमुखांनी त्याबाबतचा अहवाल संचालक, तंत्रशिक्षण संचालनालय यांच्यामार्फत शासनास सादर करावा.

०७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०१७०८०३१६४५५३६३०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुधीर जया शेटी)

कार्यासन अधिकारी, महाराष्ट्र शासन

प्रति,

संबंधित उमेदवार (नोंदणीकृत डाकेने).

प्रत:

१. सचिव, महाराष्ट्र लोकसेवा आयोग, मुंबई (पत्राव्दारे).
२. संचालक, तंत्रशिक्षण संचालनालय, महाराष्ट्र राज्य मुंबई.
३. मा. मंत्री उच्च व तंत्रशिक्षण, यांचे खाजगी सचिव, मंत्रालय, मुंबई.
४. मा. राज्यमंत्री उच्च व तंत्रशिक्षण, यांचे खाजगी सचिव, मंत्रालय, मुंबई.
५. अप्पर मुख्य सचिव, उच्च व तंत्रशिक्षण, यांचे स्वीय सहाय्यक, मंत्रालय, मुंबई.
६. सहसंचालक, तंत्रशिक्षण विभागीय कार्यालय, मुंबई.
७. प्राचार्य, शासकीय तंत्रनिकेतन, रत्नागिरी. (तंत्रशिक्षण संचालनालयामार्फत).
(वरील उमेदवारास रुजू करून घेताना त्यांच्या शैक्षणिक तसेच इतर मूळ प्रमाणपत्रांची तपासणी करून संस्था प्रमुखांनी स्वतः खात्री करावी व सदर उमेदवारांना हजर करून घ्यावे आणि त्याबाबतचा अहवाल संचालक, तंत्रशिक्षण, मुंबई यांच्यामार्फत शासनास तात्काळ सादर करावा. तसेच संबंधित संस्थाप्रमुखांनी या आदेशातील ज्या उमेदवारांची नियुक्ती अटींच्या अधीन राहून केली आहे त्या उमेदवारांकडून विहित मुदतीत या अटींची पूर्तता करून घेवून त्याबाबतचा कार्यपूर्तता अहवाल संचालक, तंत्रशिक्षण, मुंबई यांच्यामार्फत शासनास तात्काळ सादर करावा.)
८. महालेखापाल (लेखा व अनुज्ञेयता)/(लेखापरीक्षा) महाराष्ट्र-१/२, मुंबई/नागपूर.
९. जिल्हा कोषागार अधिकारी, रत्नागिरी (तंत्रशिक्षण संचालनालयामार्फत).
१०. निवड नस्ती (तांशि-७).